


دیوانگانِ نامحرم از قلم سمیرا حیات



novelsclubb@gmail  
[www.novelsclubb.com](http://www.novelsclubb.com)  
IG: @novelsclubb

# دیوانگانِ نامحرم از قلم سمیرا حیات

Poetry

Novelette

Afsana

Column

Novel

## NOVELSCLUBB

It's clubb of quality content!

Owner : Laiba Syed

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔  
ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔

آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں  
• ورڈ فائل  
• ٹیکسٹ فارم  
میں دئے گئے ای۔میل پر میل کریں۔

[novelsclubb@gmail.com](mailto:novelsclubb@gmail.com)

ہم سے رابطہ کر سکتے ہیں:



NOVELSCLUBB



NOVELSCLUBB



03257121842

دیوانگانِ نامحرم از قلم سمیرا حیات

# دیوانگانِ نامحرم



[www.novelsclubb.com](http://www.novelsclubb.com)

قسط نمبر 5

باب سوم

موت کے ام اتک کا سفر

اور پھر یوں ہوا کہ مان بکھر گیا  
یوں خفا ہو کر جیسے کبھی تھا ہی نہیں

"گن کے چار دن ہوئے گھر سے باہر نکلے اور یہ دن دکھا دیے ایسا ہی دل میں کھوٹ تھا تو

پہلے بتا دیتی یوں باپ بھائی کی عزت کو پامال نہ کرتی" چچی نے کڑوے نیم لہجے میں کہتے اُسے

شرمندگی کے پاتال میں گرا دیا

وہ سب زورین کے کمرے میں بیٹھیں سعد کے گھر والوں کے آنے کا انتظار کر رہی تھیں  
باہر سے گزرتے طالب حامدی کے پاؤں زمین نے جکڑ لیے  
زورین سر جھکائے پشیمانی سے دوپٹہ مروڑ رہی تھی آنسو تھے کہ دریا کی مانند بہے چلے جا  
رہے تھے

"رہنے دیں امی ایسیوں کو اثر نہیں ہوتا" رائنا کا حقارت آمیز جملہ اسکی سماعتوں سے

ٹکرایا

بتول بیگم لب سیسے خاموشی سے ایک کونے میں سر جھکائے بیٹھی تھیں

"رائنا خدا کا خوف کرو تمہاری آنکھوں کے سامنے ہے سب کچھ اس نے ایسا کچھ غلط نہیں

کیا ہے" ہبہ نے دہل کر اسکے حق میں کہا

"مجھے کیوں کہہ رہی ہو اپنی بہن سے کہو جس کا عاشق دن دھاڑے گھر تک چلا آیا" رائنا

کی نفرت میں ڈوبی بات پر اس نے افیت سے آنکھیں بھینچ لیں اُس کا بس نہیں چل رہا تھا کہ وہ

کانوں پر ہاتھ رکھ کہیں دور بھاگ جائے

رائنا کے الفاظ سن طالب حامدی نے غصے سے لب بھینچ لیے

"ہبہ" انہوں نے آگے بڑھ کر دروازہ کھٹکھٹایا

"جی بابا" وہ سر جھٹکتی جلدی سے اُن کی طرف متوجہ ہوئی

"اندر کون کون ہے؟؟" اُن کے سوال پر اس نے نا سمجھی سے اُنہیں دیکھا

"چاچی۔۔ رائنا۔۔ امی۔۔ میں اور زورین، اس نے تفصیلاً بتایا

"پردے کا کہو بھابھی سے بات کرنی ہے مجھے" انہوں نے سخت لہجے میں کہا

"جی۔۔" وہ حیرت سے اُنہیں دیکھنے لگی اور پھر اُنکی برہم نظروں کو دیکھ کر جلدی سے

زرینہ بیگم کی طرف متوجہ ہوئی  
www.novelsclubb.com

"چچی بابا کہہ رہے ہیں پردہ کریں بات کرنی ہیں انہیں" ہبہ نے چادر اُن کی طرف

بڑھائی سب حیرت زدہ اُسے دیکھنے لگے



"جلدی کریں بابا باہر کھڑے ہیں" اس نے دروازے کو دیکھتے پریشانی سے کہا تو انہوں

نے بادل ناخواستہ چادر لے کر اوڑھ لی

زورین نے سراٹھا کر سوالیہ نظروں سے ہبہ کو دیکھا وہ لاعلمی سے کندھے اچکتی دروازے

کی طرف بڑھ گئی

"آجائیں بابا" اس نے دروازہ کھول کر انھیں بلا لیا

وہ دو قدم بڑھا کر نظر جھکا دروازے میں ہی رک گئے

"ابھی میں نے سنا آپ لوگوں نے جو گفتگو کی" وہ سنجیدگی سے گویا ہوئے زورین

بے بسی سے باپ کو دیکھ رہی تھی  
www.novelsclubb.com

"رائنا میری بیٹی کی طرح ہے اور آپکو میں نے ہمیشہ اپنی بڑی بہن کا درجہ دیا ہے لیکن

آپ دونوں کی باتوں نے بہت مایوس کیا ہے مجھے" وہ ٹھہر ٹھہر کر سختی سے کہہ رہے تھے

"نہیں بھائی صاحب میرا وہ مطلب".....

"میری بات ابھی مکمل نہیں ہوئی!" چچی نے کچھ کہنا چاہا مگر انہوں نے سختی سے اُنکی

بات کاٹ دی

"مہمان کچھ دیر میں پہنچتے ہونگے اگر اُن کے سامنے یا کسی کے بھی سامنے اس لڑکے کے

آنے کا ذکر ہوا تو آپ دونوں کے حق میں اچھا نہیں ہوگا اسی لیے بہتر ہے اس بات کو جلد از جلد

اپنے ذہنوں اور اپنی زبانوں سے بھلا دیں دوبارہ کبھی میں ذکر نہ سنوں" وہ سختی سے کہتے بہت

کچھ جتا گئے زرینہ بیگم نے کڑھ کر پہلو بدل لیا

"ہبہ فضول محفل کو ختم کر کھانے کی تیاری مکمل کرو وہ لوگ پہنچتے ہی ہونگے" وہ اُسے

تاکید کرتے سیڑھیوں کی طرف بڑھ گئے

www.novelsclubb.com

زورین بے بسی سے لب کاٹتی ترستی نظروں سے اُنھیں دیکھتی رہ گئی کہ کاش وہ اس سے

کچھ کہیں کوئی بات کریں یا پھر صرف ایک دفعہ دیکھ ہی لیں۔۔۔۔۔

"بھیڑ بکری سمجھ لیا ہے لب سے بیٹھے رہو" چچی نے اُن کے جاتے غصے سے چادر اُتار کر

بیڈ پر چھینکی



"رائنا تم ہی جھیلو اپنی نندوں اور ساس کے کرتوتوں کی جھڑکیں میری برداشت سے باہر ہیں" انہوں نے متنفر نظروں سے زورین کو دیکھا

"ہم تو بیٹی دے کر پچھتائے ہیں" وہ پیر پٹختی اپنے گھر کی سیڑھیاں چڑھ گئیں رائنا بھی غصے سے اپنے کمرے میں چلی گئی بتول بیگم ندامت سے لب بھینچے خاموشی سے آنسو پیتی رہ گئیں ہبہ کاموں میں مصروف ہو گئی

کچھ دیر بعد ہبہ کی ساس سعد کی امی اور چند اور خواتین اُن کے گھر آ موجود ہوئیں ہبہ دعا سلام کے بعد انہیں لاؤنج میں لے آئی جہاں زورین پہلے سے موجود تھی سعد کی امی نے لپٹا لپٹا کر اُسے گلے لگایا

"میری بیٹی کو اتنا سادہ رکھا ہوا ہے میک اپ کیوں نہیں کیا؟" وہ ہبہ سے شکوہ گو ہوئیں

"آنٹی ابھی سے میک اپ کیا تو شادی پر روپ نکھر کر نہیں آئے گا اسی لیے" ہبہ نے

جھٹ بہانہ بنا کر اُنھیں ٹالا

"میں تورات سے سو نہیں سکی بس جی چاہ رہا تھا جلدی سے صبح ہو اور میں اپنی بیٹی کو گھر لانے کی تاریخ لے آؤں" انہوں نے باغ باغ ہوتے دل کے ساتھ بتول بیگم کو اپنی کیفیت بیان کی

ہبہ اور بتول بیگم زبردستی کی مسکراہٹ سجائے ان کی بات کی تائید کر رہی تھیں جبکہ وہ سپاٹ چہرہ لیے ان کی ہر بات سے لا تعلق ہوئی بیٹھی تھی

"میں نے سعد کے ابو سے کہا ایک ہفتے کے اندر اندر رخصتی چاہیے بس انتظار نہیں ہوتا"

انہوں نے لاڈ سے کہتے زورین کا سر چوم لیا

"ہبہ تمہاری چچی اور بھابھی کہاں ہیں؟ وہ تقریب میں شرکت نہیں کریں گی؟؟" اسکی ساس نے نوٹس کرتے ہوئے مشکوک انداز سے پوچھا

"نہیں نہیں امی ایسی کوئی بات نہیں ہے،، ہبہ قدرے سٹیپٹا گئی

"چچی کی دراصل طبیعت خراب ہے اور بھابھی کام کروا کے کچھ دیر پہلے ہی اپنے کمرے میں گئیں آپ لوگوں نے آنے میں دیر کر دی تو وہ کچھ دیر کے لئے آرام کرنے چلی گئی" ہبہ نے

جلدی سے بات سننے والی باقی سب کو تو اطمینان ہو گیا لیکن اسکی ساس بے اطمینان سی ادھر ادھر دیکھنے لگی

"آپ لوگ چائے لیں ناں ٹھنڈی ہو رہی ہے" اس نے جلدی سے اُنکا دھیان بٹایا  
"میں بھا بھی کو بلا کر لاتی ہوں" وہ منہ پر سے پسینہ پونچھتے جلدی سے رائنا کے کمرے کی طرف بھاگی

"رائنا، رائنا اٹھو" اس نے لائٹ آن کر کے آنکھوں پر بازو رکھ کر لیتی رائنا کو آواز دی  
"رائنا کیا تماشا ہے باہر مہمان بیٹھے ہیں" ہبہ نے زبردستی اس کیا بازو آنکھوں سے ہٹاتے غصے سے کہا  
www.novelsclubb.com

"تماشا یہ ہے یا جو بھی میں باہر نہیں آرہی" وہ غصے سے کہتی اٹھ بیٹھی  
"رائنا مجھے سمان کو بلانے پر مجبور مت کرو۔ تم لوگوں نے غلط لفظ استعمال کیے اسی لیے  
بابا نے ڈانٹا اب آگے سمان جو کرے گا اسکی ذمے دار بھی تم خود ہوگی" اس نے دبی آواز میں  
دھمکی دی

"پانچ منٹ میں حلیہ درست کر کے باہر آؤ" وہ اُسے متنبہ کرتے باہر نکل آئی اور رائنا غصے سے بیڈ پر ہاتھ مارتی بے بسی سے تیار ہونے اٹھ کھڑی ہوئی

"رائنا،" تھوڑی دیر بعد وہ تیار ہو کر باہر نکلی تو سمان نے سیڑھیوں پر کھڑے اُسے آواز

دی

وہ سوالیہ نظروں سے اُسے دیکھتی اسکی طرف چلی آئی

"اندر خاتون خانہ میں بتا دو پانچ دن کے بعد کی تاریخ طے ہوئی ہے" ،

"اتنی جلدی؟" رائنا نے حیرت سے سمان کو دیکھا

"ہاں کوئی مسئلہ ہے؟" سمان نے بدمزگی سے کہا

"مجھے کیا مسئلہ ہوگا اچھا ہے بلا جلدی ٹلے گی" اس نے نخوت سے کندھے اچکائے سمان

نے تڑپ کر دانت پیسے اور افسوس سے اُسے دیکھتا سیڑھیاں اتر گیا

"ہر کوئی مجھ پر ہی بھڑکتا ہے" وہ غصے سے تلملاتی لاؤنج میں چلی آئی

"مبارک ہو پانچ دن کے بعد کی تاریخ طے ہوئی ہے" اس نے محفل میں قدم رکھتے

خوشخبری سنائی

زورین نے دہل کر سر اٹھا کر انا کو دیکھا اسکی استہزاء بھری مسکراہٹ پر زورین کا دل کٹ

کر رہ گیا

آنسو بے بسی سے چینختے اُسکا چہرہ بھگو گئے

"اتنی جلدی کیوں؟؟،،، ہبہ نے حیرت سے رانا کو دیکھا

"مجھے کیا پتہ ابھی سمان نے بلا کر بتایا یقین نہیں آ رہا تو جاؤ پوچھ لو" اس نے لاپرواہی سے

کندھے اچھکائے [www.novelsclubb.com](http://www.novelsclubb.com)

"ہبہ اچھا ہے نا اب زیادہ انتظار نہیں کرنا پڑے گا مجھے" سعد کی امی خوشی سے جھوم

اٹھیں انہوں نے مٹھائی کی پلیٹ سے لڈوا اٹھا کر زورین کی طرف بڑھایا

"کھاؤ بیٹا،" اُسے چپ چاپ دیکھ انہوں نے لڈوز بردستی اس کے ہونٹوں سے لگایا اس

نے بادلِ نحواستہ لڈو کا ذرا توڑ لیا وہ جھومتے ہوئے سب کے منہ میٹھے کروانے لگی

"ارے آنٹی دلہن کا زیادہ حق ہے اس نے تو ٹھیک سے منہ میٹھا کیا ہی نہیں" رائنا ان کے ہاتھ سے پلیٹ لیتی اس کے سامنے آ بیٹھی

زورین بے بسی سے لب بھینچے اُسے دیکھنے لگی

"یہ لو سب سے بڑے والالڈ و خوشی جو اتنی بڑی ملی ہے تمہیں" رائنا نے بدلہ لیتے اُسے

تنگ کیا

وہ لاچاری سے آنکھوں ہی آنکھوں میں اُسے منع کرنے لگی

"زورین کھولوناں منہ خوش نہیں ہو کیا؟" اس نے بلند آواز میں کہتے سب کو متوجہ کیا

سب حیرانی سے لب بھینچے بیٹھی زورین کو دیکھنے لگیں ہبہ نے ہاتھوں میں آتے پسینے کو دوپٹے

میں چھپایا

زورین نے بے بسی سے لڈو کو کھانے کے لئے تھوڑا سا منہ کھولا تو رائنا نے زبردستی پورا

لڈو اس کے منہ میں ڈال دیا وہ منہ پر ہاتھ رکھے بری طرح سے کھانسنے لگی

"اب ہواناں منہ میٹھا" وہ بھرپور مزے سے کہتی اٹھ کھڑی ہوئی ہبہ نے بڑھ کر زورین

کی کمر تھپتھپائی

"تم ٹھیک ہو؟" اس نے پریشانی سے زورین کو دیکھا

"ارے بیٹا شادیوں پر ایسی شرارتیں ہوتی رہتی ہیں" سعد کی امی نے بات ہوامیں اڑائی

"میں ٹھیک ہوں" زورین نے بامشکل کھانسی کو کنٹرول کرتے اُسے تسلی دی ہبہ نے

اس کا چہرہ اپنی طرف گھمایا تو اس کی نمی بھری انگارے برستی سرخ آنکھوں کو دیکھ کر تڑپ کر رہ

گئی

www.novelsclubb.com



تو جو خاموش ہوا تو سارا جہاں سنسان لگتا ہے



"غنی صاحب دیکھ رہے ہیں میرے بیٹے کی حالت آپکی شان اور آپکی زبان رکھنے کی  
بھینٹ چڑھ گیا ہے میرا بیٹا اب خوش ہیں آپ؟" سبین بیگم بیڈ پر بے سدھ پڑے راحم کو لا  
چاری سے دیکھتے ہوئے غصے سے چلائیں

"دو دن سے میرے بیٹے کا کوئی پتہ نہیں تھا اور اب ملا ہے تو ایسے بیہوش اور لاغر"  
انہوں نے بے بسی سے اسکے سفید پڑتے چہرے کو دیکھا وہ بے جان جسم سے سب سن رہا تھا  
لیکن وہ کوشش کے باوجود حرکت نہیں کر پارہا تھا صلح ململ کے کپڑے کو بھگو بھگو کر اُس کا چہرہ  
صاف کر رہی تھی ساتھ بیٹھی ادیبہ کی سسکیوں کی آواز اُسے سنائی دے رہی تھی

"اگر میرے بیٹے کو کچھ ہوا تو میں آپکو اور آپکی بہن کو کبھی معاف نہیں کروں گی یاد  
رکھیے گا" انہوں نے انگلی اٹھائے تنبیہ کی وہ کچھ بولے بغیر وہاں سے چلے گئے  
وہ ہاری سی اس کے پاس آکر بیٹھ گئیں اس کا ہاتھ پکڑ کر چومتے ہوئے اُن کی آنکھوں سے  
آنسو بہہ نکلے

"مما آپ ایسے ہارمانیں گی تو ہمارا کیا ہوگا" صلح نے بڑھ کر اُنھیں بازوؤں کا سہارا دیا

"اتنا جذباتی کیوں ہے یہ لڑکا صلح۔۔ جو من میں آتا ہے کر گزرتا ہے ہمارے بارے

میں نہیں سوچتا ہے ہمارا کیا ہوگا" وہ لاچاری سے شکوہ گو ہوئیں

راحم کا دل بھرنے لگا وہ اپنے بے جان وجود کو ہلانے کی پوری کوشش کر رہا تھا مگر ناکام تھا

"مما بھائی کو اٹھائیں نا۔۔" ادیبہ سسکتے ہوئے اُن کے گلے لگ گئی

Beautiful girls رونادھونا کیوں لگا کر رکھا ہے" طلحہ ہاتھ میں سوٹ کور

پکڑے روم میں انٹر ہو اُن تینوں نے پلٹ کر اُسے دیکھا راحم کی بھی جان میں جان آئی

"یہ کیا پکڑا ہوا ہے؟؟" صلح نے آنسو پونچھتے حیرانگی سے پوچھا

"یہ ہمارے دولہے کا سوٹ ہے" طلحہ نے اُسے صوفے پر پھیلا دیا

"طلحہ۔۔!!" صلح نے بے بسی سے روتی ماں کو دیکھا جن کے آنسوؤں میں مزید تیزی آ

گئی تھی

"ارے رو کیوں رہی ہیں ماما بابا نہیں جاتے تو کیا ہوا ہم سب جائیں گے رشتہ لے کر اور میں تو کہتا ہوں مولوی کو بھی ساتھ لے چلیں جتنے ڈیسپریت ہمارے بھائی ہیں انکا کوئی پتہ نہیں ہاں ہوتے ہے رخصتی کروالیں" ہنستے ہوئے کہتے اسکی آنکھ بھی نم ہو گئی

"سالے تو نہیں سدھرے گا" راحم کے دل سے آواز نکلی اور پھر اس کی آنکھوں سے

آنسو ٹوٹ کر تکیے میں جذب ہو گیا تبھی ادیبہ کی نظر اس پر پڑ گئی

"مما دیکھو بھائی ہماری باتیں سن رہے ہیں" ادیبہ خوشی سے اچھلتے راحم کے سر کے پاس

آ بیٹھی سب حیرانی سے اُسے دیکھنے لگے

"یہ دیکھیں میں سچ کہہ رہی ہوں بھائی رور ہے ہیں" اس نے اُنھیں یقین دلانے کیلئے

اپنی انگلی کے پوروں پر آنسو جذب کرتے ہوئے اُنھیں دکھایا

سب خوشی سے اسکی طرف متوجہ ہوئے

"کیا بھائی چھپ چھپ کر باتیں سن رہے ہو ہماری" طلحہ نے آنسو صاف کرتے ہوئے

شرارت سے کہا

"بد تمیز" صلح نے اُسے ہلکی سی چپیٹ لگائی سبین بیگم نے بڑھ کر راحم کا ماتھا چوم لیا  
"راحم اور کتنا تنگ کرو گے ٹھیک ہو جاؤ ناں جلدی سے پھر جو تم بولو گے وہی کروں گی  
مما پرومس "اُنہوں منت بھرے لہجے میں کہا  
"بس اُسے میرا نصیب بنا دیں پھر میں آپکو کبھی تنگ نہیں کروں گا ممما، آئی پرومس ٹو"  
وہ باغ باغ ہوتے دل سے اُسے سوچتا نیند کی آغوش میں چلا گیا۔۔۔



www.novelsclubb.com

میرے لفظوں کو تھوڑا دھیان سے پڑھا کرو  
میں نے سچ میں..... اپنی زندگی برباد کی ہے

"بابا زونئی کو دیکھ رہے ہیں کیسی گم سم بیٹھی ہے اپنی مہندی پر" سمان نے ان کے کمرے میں داخل ہوتے شکوہ کیا اور پھر انہیں نماز میں مشغول دیکھ ٹھہر گیا وہ سلام پھیر کر اُسے اگنور کرتے دوبارہ سے کھڑے ہو گئے

"بابا میں آپ سے بات کر رہا ہوں" سمان نے جلدی سے اُنکا بازو تھامتے اُنھیں روکا "تو میں کیا کر سکتا لڑکیوں سے کہو اسے خوش کریں" انہوں نے بے تاثر لہجہ ظاہر کرنے کی کوشش کی

"بابا" سمان نے حیرت سے ان کا رویہ دیکھا

"اسکی خوشی آپکی رضا مندی میں ہے بابا ایک بار چل کر اس سے بات کر لیں وہ خوشی سے کھلکھلا اٹھے گی" سمان نے منت بھرے لہجے میں کہا

"سمان ہاتھ چھوڑو نماز پڑھنی ہے مجھے" انہوں نے برہمی سے اُسے جھڑکا

"آپ لاکھ برہم ہو لیں لیکن آپ جانتے ہیں آپ اچھا نہیں کر رہے ہیں اس کے ساتھ  
،،، وہ ترستی نظروں سے آپکو دیکھتی رہتی ہے کب جا کے آپ اس سے بات کریں گے لیکن  
آپ بے پرواہی سے رستہ بدل لیتے ہیں اس کے آخری وقت میں یہ یادیں دے رہے ہیں آپ  
اُسے؟" آنسوؤں کا گولا اسکے گلے میں پھنس کر رہ گیا

"میں بے پرواہ نہیں ہوں اسکی حالت سے" انہوں نے تڑپ کر اسکی بات کی نفی کی  
"اُسے لگتا ہے میں اس سے ناراض ہوں پر دراصل میں اس سے شرمندہ ہوں یہ جانتے  
ہوئے بھی کہ اس کے نزدیک میری عزت کتنی اہم ہے پھر بھی میں نے اس پر شک کیا میں  
بھول گیا کہ وہ اپنی جان دے سکتی ہے لیکن اپنے باپ کی عزت پر حرفِ غلط نہیں آنے دے سکتی  
www.novelsclubb.com  
"وہ پشیمان سے پاس میں پڑے صوفے پر ڈھے سے گئے

"تو بابا پھر کیوں نہیں آپ اس سے بات کرتے؟"

"میں ڈرتا ہوں اس کے سوالوں وہ پوچھے گی کہ میں اس سے ناراض نہیں ہوں تو اسے

اتنی جلدی رخصت کیوں کر رہا ہوں میں کیا جواب دوں گا اُسے،،، کہ اس کے پاس زیادہ وقت

نہیں بچا میں چاہتا ہوں کہ وہ اپنی زندگی بھر کی خوشیاں ان چند دنوں میں جی لے "سمان اُنکی کیفیت کو سمجھتا نہ امت سے سر جھکا گیا

"سمان تم مجھ سے ناراض ہو رہے ہو اپنی بہن کی حالت دیکھ کر میں کس سے جا کر ناراض ہوؤں کس سے شکوہ کروں خدا نے کس امتحان میں ڈال دیا مجھے جن ہاتھوں سے اُسے کھیلا یا نہی ہاتھوں سے اُسکا جنازہ اٹھانے والا ہوں۔۔ کیا میرے کرب کو محسوس کر سکتے ہو تم؟" بولتے ہوئے اُنکی زبان لڑکھڑا گئی اور آنسو بے ضبط ہو کر آنکھوں سے ٹوٹ پڑے

"ایم سوری بابا مجھے معاف کر دیں" سمان نادام سا اُن کے قدموں میں بیٹھ گیا

"سمان مجھے کوئی جھوٹی تسلی کوئی سہارا دے دو میرے کندھے یہ بوجھ نہیں اٹھا سکیں گے" اُنھیں بے بسی سے روتا دیکھ سمان نے بڑھ کر اُنھیں گلے لگا لیا

"بابا پلینز مانگ لیں اُسے خدا سے ہم نہیں جی پائیں گے اس کے بغیر"۔۔۔

"کاش!۔۔ کاش خدا مجھے اٹھا لیتا اسکی جگہ یہ آزمائش نہ دیتا مجھے میں نہیں سہہ پاؤں گا"

طالب حامدی نے چھت کو دیکھتے ہوئے التجا کی



"بابا ایسے مت کہیں پلیز" سمان نے اُن سے جدا ہوتے دھل کر کہا

"آپ چلیں ابھی میرے ساتھ اور زورین سے چل کر بات کریں اُسے آپکی ضرورت

ہے" سمان نے ضد سے کہتے اُنکا ہاتھ پکڑ لیا

"سمان نہیں چل سکتا میں مجھ میں ابھی ہمت نہیں ہے دعا کرو خدا مجھے ہمت دے اُسکا

سامنا کرنے کی۔۔۔ بہت ہمت چاہیے مجھے" وہ اذیت سے دوچار لہجے میں کہتے اسکے ہاتھ سے اپنا

ہاتھ چھڑوا گئے سمان نے ماتحتی آنکھوں سے اُنھیں دیکھا

"تم جاؤ۔۔۔" وہ دوبارہ سے عبادت میں مشغول ہو گئے سمان شکستہ قدم اٹھاتا باہر چلا آیا

"سمان بابا نہیں آئے؟" زورین کے ساتھ بیٹھی ہبہ نے جلدی سے آگے بڑھ کر سوال کیا

سمان زورین کی منتظر نگاہوں کو دیکھتے بے بسی سے سر جھکا گیا

"میں بابا سے بات کرتی ہوں اسکی مہندی ہے آج کل کو رخصت ہو جائے گی آج بھی

اس طرح ناراض رہیں گے" ہبہ غصے سے کہتی آگے بڑھی

"ہبہ مت جاؤ" سمان نے اُسے کلانی سے پکڑ کر روک لیا

"لیکن کیوں؟؟" وہ حیرت سے اُنھیں دیکھنے لگی سمان لا جواب سا اُسے دیکھنے لگا

"کیا بتاؤں تمہیں ہبہ، شاید تم سن بھی پاؤ گی کہ نہیں" وہ دل ہی دل میں سوچتا اُسے دیکھ

رہا تھا

زورین ہاتھوں سے پھولوں کے گجرے اُتار کر پھینکتی شکوہ گو نظروں سے اُسے دیکھتی

اپنے کمرے میں چلی گئی

"زورنی" ہبہ تاسف سے اُسے گھورتے زورین کے پیچھے بھاگی مگر تب تک وہ دروازہ لاک

کر چکی تھی

[www.novelsclubb.com](http://www.novelsclubb.com)

"زورنی دروازہ کھولو" ہبہ زور زور سے دروازہ پیٹتے چلائی لیکن اس نے کوئی جواب نہ دیا

تھک ہار کر وہ غصے سے سمان کی طرف پلٹی

"کیا تمنا شاگیا ہوا ہے؟ شادی ہو رہی ہے یہ ایسا لگ رہا ہے صف ماتم بچھی ہوئی ہے یہاں

نہ کسی رشتے دار کو بلا یا ہے نہ کوئی خوشی نظر آرہی ہے کسی چہرے پر ایسے کی تھی باقی سب کی

شادیاں؟" وہ غصے سے پھٹ پڑی سمان کے پاس اسکے غصے کا کوئی جواب نہیں تھا وہ بنا کچھ بولے  
نیچے کی سیڑھیاں اتر گیا

"کہاں جا رہے ہو تم؟... تم سے بات کر رہی ہوں۔۔ ایسی ماتم قدہ میں نہیں رہنا ہے مجھے  
۔۔ ایسے حالات رہے تو میں بھی چلی جاؤں گی یہاں سے اکیلے کرتے رہنا شادی" وہ پیچھے سے  
پکارتے ہوئے چیخی



[www.novelsclubb.com](http://www.novelsclubb.com)

مدتوں بعد بھی نہیں ملتے ہم جیسے نایاب لوگ

تیرے ہاتھ کیا لگے تم نے عام سمجھ لیا

اس نے پلکیں جھپکا جھپکا کر بھاری پردوں کو چیر کر آتی سورج کی روشنی کو تمنائیت سے دیکھا

جانے کتنے دن ہو گئے تھے اُسے بیڈ پر پڑے سب آکر اس سے باتیں کرتے رہتے اور وہ زندہ

لاش کی طرح اُنکی باتیں سنتا رہتا اس نے گردن موڑ کر گھڑی پر ٹائم دیکھا گیارہ بجنے والے تھے اس نے اٹھنے کی کوشش مگر ناکام رہا اسے اپنا جسم پتھر کا معلوم ہو رہا تھا بے بسی سے اسکی آنکھوں میں آنسو آگئے

"طلحہ۔۔۔" اس نے آواز دینی چاہی تو سر گوشی کے سوا کچھ نہ بولا گیا اس نے تھوک نگل کر خشک گلاتر کیا اور پھر سے اُسے آوازیں دینے لگا

"طلحہ۔۔۔۔۔۔۔۔۔۔" لیکن آوازیں بامشکل کمرے کی دیواروں سے ٹکڑا کر معدوم ہو رہی تھیں اس نے گہری سانس لے کر ہمت مجتمع کی

"آہ۔۔۔" وہ کراہ کر ایک جھٹکے سے چلاتے ہوئے اٹھ بیٹھا اور چند ثانیے بعد واپس گر

گیا

"طلحہ۔۔۔۔۔۔۔۔۔۔" اب کے آواز کمرے کی دیواروں کو چیر کر باہر نکلی اور ایک بار پھر ہمت کر کے کھڑا ہو بیٹھا اور بیڈ کی بیک پر سہارا لیتے ہوئے سر ٹیک دیا

دونوں بھاگتے ہوئے کمرے میں آئے اور کمرے کا دروازہ کھول خوشی سے جھوم اٹھے

"بھائی یار۔۔۔" طلحہ بھاگتا ہوا اس کے گلے لگ گیا

"بہت ستاتے ہو یار آپ" شکوہ کرتے ہوئے اسکی آنکھیں بھیگ گئیں صلح کی آنکھیں

بھی نم ہو گئیں

"ٹھیک ہیں آپ؟" صلح نے راحم کے بالوں میں پیار سے ہاتھ پھیرتے ہوئے پوچھا تو

اس نے اثبات میں سر ہلادیا

"بس کر دے میری حسینہ شرٹ گیلی ہو گئی ہے میری آنسو بچا کر رکھ بھابھی کی بیدائی پہ

اسکی جگہ تورو نا" راحم نے نجیف آواز میں اُسے چھیڑا

"میں ماما کو بلا کر لاتی ہوں" صلح خوشی سے کہتی اُنھیں بلانے چلی گئی

"بات مت کریں آپ مجھ سے۔۔۔ جب سے وہ آئیں ہیں آپکی زندگی میں ہر روز کچھ نہ

کچھ کر کے آجاتے ہیں" طلحہ نے منہ بناتے ہوئے گلہ کیا

"ابھی سے اتنے پاگل ہو رہے ہیں اُن کے لیے جب شادی ہو جائے گی پھر تو باقاعدہ

مینٹل ہاسپٹل میں آپکا بیڈ بک کروانا پڑے گا" اسکی بات پر وہ کھلکھلا کر ہنس پڑا

"بیوقوف،، راحم نے پیار سے اُسکا چہرہ تھپکا

"راحم،، سبین بیگم بے قراری سے پکارتے ہوئے اس کے کمرے میں داخل ہوئیں اور

اُسے ہوش میں بیٹھا دیکھ روتے ہوئے اُسے بے تحاشا چومنے لگی

"ایسا کرتا ہے کوئی؟،، یوں انجان علاقے میں جاتے ہیں بھلا تمہیں کچھ ہو جاتا تو پھر؟؟

"وہ پیار سے اُسے ڈانٹتے ہوئے پوچھ رہی تھیں

"اتنے خطرناک علاقے میں کرنے کیا گئے تھے آپ؟" طلحہ نے مشکوک نظروں سے

اُسے دیکھا

"مجھے خود پتہ ہی نہیں چلا میں ڈرائیونگ کرتے کب وہاں پہنچ گیا" اس نے ساری بات

اُنھیں بتادی

"کیا ضرورت تھی وہ چیز پینے کی،، خدا نخواستہ انہوں نے کچھ ملایا ہوتا اُس میں تو پھر "صلح  
نے فکر مندی سے کہا

"مجھے پیاس لگ رہی تھی اور گاڑی بھی نہیں چل رہی تھی نیٹورک بھی نہیں تھا میرے  
پاس کوئی اور آپشن ہی نہیں تھا" وہ بے بسی سے بولا

"تو ہمیں کال کرتے ناراحم" سبین بیگم نے جلدی سے کہا

"مما بتایا تو ہے نیٹ ورک نہیں تھا وہاں،،، ویسے آپ لوگوں نے مجھے کیسے ڈھونڈھا؟"

"آپ کے موبائل اور گاڑی کے ٹریکر سے دو دن لگ گئے ڈھونڈھنے میں سگنلز ہی نہیں

مل رہے تھے ایگزیکٹ لوکیشن کے" طلحہ نے جواب دیا  
www.novelsclubb.com

"تو نے اپنی گاڑی ٹھیک کروائی؟" راحم نے خیال آتے پوچھا

"گاڑی کباڑ میں بیچ دی" طلحہ نے ہنستے ہوئے بتایا

"کیوں؟؟ اتنا بڑا ایکسیڈنٹ تو نہیں ہوا تھا" راحم نے اچھنبے سے کہا



"ایکسیڈنٹ برا نہیں تھا علاقہ برا تھا،، گاڑی لاک تھی اسی لیے اندر کا سامان بچ گیا باقی باہر کا سب اڑا لے گئے،، گاڑی کے شیشے پر کافی نشان تھے شاید توڑنے کی کوشش کی ہوگی انہوں نے "طلحہ ہنستے ہوئے بتا رہا تھا اور وہ نام سائے سے دیکھنے لگا اسکی ڈریم کار تھی وہ!۔۔۔۔"

"میری گاڑی لے لے تو" راحم نے ندامت سے کہا

"نہیں بھائی کوئی بات نہیں آپکی زندگی بچ گئی یہی بہت بڑی بات ہے ہمارے لیے،، اور بابا نے مجھے لے دی ہے نیوکار " so just chill " طلحہ نے بتاتے ہوئے اُسے مطمئن کیا

"any way get up now \*جلدی سے تیار ہو جاؤ بھابھی کے گھر جانا

"without any delay " طلحہ نے تالی بجاتے ہوئے اُسے اٹھنے کا اشارہ کیا

"طلحہ بھائی کی طبیعت تو ٹھیک ہونے دو،، صلح نے اسکی بے صبری پر اُسے ٹوکا

"جب تک یہ ٹھیک ہونگے انہوں نے کوئی اور کار نامہ کر دینا ہے اور میں اب افورڈ نہیں

کر سکتا میری بس ہے اب میں پاگل ہو جاؤں گا قسم سے " طلحہ نے ہار مانتے ہوئے ہاتھ اٹھائے

"ابھی سے بس میرے بعد تو نے ہے سنبھالنا ہے سب،، راحم نے جلدی سے کہا

"کیوں آپ رخصت ہو کر بھابھی کے گھر جا رہے ہو یہاں معاملہ اُلٹا ہونے والا ہے کیا

؟" اسکی بات پر سب بے تحاشہ ہنس پڑے

"طلحہ،، سبین بیگم اُسے گھوری دی

"چلو اٹھ جاؤ میں کھانا لگواتی ہوں سب ساتھ مل کھائیں گے،، سبین بیگم نے راحم کے

بالوں کو بکھیرتے ہوئے کہا

"مما اسکول ٹائم پر جو پراٹھے بنا کر کھلاتی تھیں وہی بنائیے گا آج بہت یاد آرہے ہیں وہ"

راحم نے لاڈ سے کہا تو وہ نم آنکھوں سے اثبات میں سر ہلاتی وہاں سے چلی گئیں

"ادیبہ کہاں ہے نظر نہیں آرہی،، اُسے اچانک خیال آیا

"کان لچ گئی ہے،، پیپر اسٹارٹ ہو گئے ہیں اس کے " صلح نے اسے بتایا

اس نے سمجھنے کے انداز سے سر ہلا دیا

"کیسا ہے؟؟" طلحہ نے سوٹ راحم کی نظروں کے سامنے لہرایا

"اچھا ہے،، راحم خوشی سے مسکرا دیا

"چلیے اٹھیے پھر جلدی سے تیار ہو جائیے" طلحہ نے سوٹ بیڈ پر پھیلا یا اور اُسے اٹھنے میں

مدد کی لیکن وہ کھڑے ہوتے ہی لڑکھڑا گیا

"آرام سے بھائی" صلح نے آگے بڑھ کر فکر مندی سے اُسے سہارا دیا

"ہمت کرو بھائی سوچو سامنے بھابھی کھڑی آپ کو بلارہی ہیں،،،" طلحہ نے اس کی ہمت

مدھم پڑتی دیکھ شوخی سے کہا

"ہا ہا ہا تو کبھی نہیں سدھرے گا" راحم نے آنکھوں میں آتی نمی کو پیتے ہوئے اعصاب کو

مضبوط کر کے صلح کا سہارا چھوڑ کر کھڑے ہونے کی کوشش کی

"شاباش،، چلیں اب چلنے کی کوشش کریں" طلحہ مسلسل اُسے تھامے ہوئے تھا اور

دھیرے دھیرے اسکی آگے بڑھنے میں مدد کی تھوڑا دور چل کر طلحہ نے دھیرے سے اپنے بازو

پچھے ہٹا لیے

Come on بھائی شیر ہو آپ شیر " طلحہ کی باتوں پر بے بسی سے اُسے ہنسی آئے جا

رہی تھی وہ بچوں سا قدم بھرتا کمرے میں ٹہلنے لگا

"یار چیونٹی کی اسپیڈ سے چلتے رہے تو پہنچ گئے ہم لوگ بھا بھی کے گھر" اسکے طنز پر اسکی

پھر ہنسی چھوٹ گئی

"کمینے ہنسامت گرجاؤں گا،" وہ دھیرے دھیرے چلتا بیڈ پر آ بیٹھا

"ایسا لگ رہا ہے زندگی میں پہلی دفعہ چل رہا ہوں" اس نے اپنی پھولی سانسیں متوازن

کرتے ہوئے کہا

"بھائی پانی پیئیں،، صلح نے جلدی سے پانی کا گلاس اسکی طرف بڑھایا اور پھر طلحہ کی

طرف پلٹی

"کیوں تنگ کر رہے ہو بھائی کو ابھی تو ٹھیک ہوئے ہیں میں بول رہی ہوں ناں کل کو

چلیں جائیں گے،، اس نے آستین اوپر کرتے اسکی اچھی خاصی کلاس لے لی

"کوئی ضرورت نہیں ہے میرے شیر کو کمزور کرنے کی ہم آج ہی جائیں گے،، وہ کمال

ڈھٹائی سے بولا

"تم سدھر جاؤ،،" صلح انگلی اٹھا کر اُسے وارن کیا

"صلح طلحہ ٹھیک کہہ رہا ہے میں اور دیر نہیں کرنا چاہتا آلریڈی میں نے معاملہ بگاڑ دیا

ہے،، راحم نے طلحہ کو تسلی دی

"میرا موبائل کہاں ہے؟ پلیز مت کہنا کہ چوری ہو گیا ہے" اس نے خیال آتے صلح سے

پوچھا

"نہیں بھائی،،، سائیڈ ٹیبل کی دراز میں رکھا ہے" اس نے ہنستے ہوئے آگے بڑھ کر دراز

سے موبائل نکالا

"شکر ہے،،" راحم نے خوش ہوتے کہا

"طلحہ چار جنگ پر لگا دو" اس نے ڈیڈ بیٹری دیکھ موبائل طلحہ کی جانب پھینکا صلح تم جاؤ ماما

کی ہیلپ کرو میں فریش ہو کر آتا ہوں ہم آج ہی چلیں گے "



ثانیے بعد بیڈ کا سہارا لے کر کھڑے ہو اور پھر چھوٹے چھوٹے قدم بھرتا ہوا تھروم کی طرف  
قدم بڑھ گیا

موجودہ دن

ممکن نہیں عشق ہو اور دل حزیں نہ ہو  
میرا حال ہی دیکھ لو جس کو یقین نہ ہو

www.novelsclubb.com

"ہبہ پارلر جانا ضروری ہے،،، مجھے نہیں جانا ہے کہیں میرا دل گھبرا رہا ہے" زورین نے

زیورات بیگ میں ڈالتی ہبہ سے کہا



"زونی چپ ہی رہو تم ایک تو گن کر چار رشتے داروں کو بلانے دیا ہے آرزو کی شادی پہ دیکھا تھا پاؤں رکھنے کی جگہ نہیں تھی ہمارے گھر میں اور اوپر سے شادی کا کوئی فنکشن ڈھنگ سے نہیں کرنے دیا تم نے مہندی بھی مجھ سے لگوالی اب ایک نہیں سننے والی میں تمہاری" ہبہ نے اُسے آڑے ہاتھوں لیا

"ہبہ مجھے باہر نہیں جانا ہے کیوں نہیں سمجھ رہی تم؟ میں باہر جاتی ہوں تو وہ میرے

سامنے آجاتا ہے پتہ نہیں کیسے" وہ بولتے ہوئے روہانسا ہوئی

"اُسے آنا ہوتا تو کب کا آکر بکھیرا ڈال چکا ہوتا اتنے دنوں سے نہیں آیا تو آج بھی نہیں

آئے گا" ہبہ الماری سے اُسکا لہنگا نکالتے ہوئے بولی

www.novelsclubb.com

"پر ضرورت کیا ہے میں گھر میں ہی تیار ہو جاؤں گی۔۔۔ مجھے سچ میں اچھا محسوس نہیں

ہو رہا" اس نے بے بسی سے اپنی کیفیت بیان کی

"کیوں اچھا محسوس نہیں ہو رہا میری جان کو؟" سماں اسکی بات سنتے کمرے میں داخل

ہوا

"سمان دیکھو ناپار لرجانے پر نخرے دکھا رہی ہے۔۔ مایوں مہندی پر بھی سب باتیں بنا رہے تھے کہ ایسی منہ دھوئی دلہن پہلی بار دیکھ رہے ہیں" ہبہ نے اُسے گھورتے ہوئے شکوہ کیا جبکہ زورین بدمزگی سے منہ پھیر گئی

"لوگوں کو دکھانے کیلئے پیسٹری بن جاؤں؟" اس نے غصے سے منہ بسورہ ہبہ نے سمان کو اُسے سمجھانے کا اشارہ کیا

"میری پگلی سی جان ایک دن کی تو بات ہے" سمان نے پیار سے اس کے ہاتھ پکڑے " آج میک اپ کرواؤ کل کو سعد بھائی کو ایسے ہی بنا میک اپ کے ڈارانا" سمان نے اس کا موڈ ٹھیک کرنے کو شرارت سے کہا جس کا اثر فوراً ہوا اور وہ اس کے ہاتھ جھاڑتے غصے سے کھڑی ہو گئی

"حد ہے، تمہیں ڈرایا ہو گا نارائن نے اسی لیے سب کو اپنے جیسا سمجھ رہے ہو" زورین خفا لہجے میں بولی

"ایکسپریٹس کر چکا ہوں اسی لیے تو بیچارے سعد بھائی کے لئے sad فیل کر رہا ہوں"

اس نے کھلکھلا کر کہا

وہ بھی ہلکا سا مسکرا کر پھر سے اُداس ہو گئی

"بابا بھی بھی ناراض ہیں مجھ سے؟" اس نے اُداسی سے لب کاٹے

"مجھے کچھ بھی اچھا نہیں لگ رہا میں جب بھی اُنکی طرف دیکھتی ہوں وہ نظریں چرا جاتے

ہیں اُنھیں مجھ پر اعتبار نہیں رہا" اسکی آنکھیں درد سے بھیگ گئیں

"کس نے کہا تم سے ایسا تو ہر گز نہیں ہے، تم دور جا رہی ہونا اسی لیے اُداس ہیں"

سمان نے اسکے آنسو پونچھے  
www.novelsclubb.com

"میں جانتی ہوں میرا دل بہلانے کے لیے جھوٹی تسلی دے رہے ہو لیکن اصل میں

اُنھیں نفرت ہو گئی ہے مجھ سے" وہ ندامت سے سر جھکا گئی

"طالب حامدی کبھی اپنی جان سے نفرت کر سکتا ہے بھلا؟" اُسے اُنکی آنسو بھری آواز

سنائی دی اس نے سراٹھا کر دیکھا تو وہ دروازے میں کھڑے تھے

"بابا، وہ اُنھیں پکارتے ہوئے دوڑ کر اُن کے گلے لگ گئی انہوں نے پیار سے اس کا سر

چوم لیا

"ایم سوری بابا، وہ اُن کے سینے میں منہ چھپائے پھوٹ پھوٹ کر رودی

"ایم سوری ٹو میری جان،،، مجھے تمہارا اعتبار کرنا چاہیے تھا بابا کو معاف کر دو بابا کی جان

"

"نہیں بابا ایسے مت بولیں پلیز" وہ اُن سے قدرے دور ہوتے ہوئے نادم سی بولی

"تو پھر بابا سے ناراض نہیں ہے ناں بابا کی جان؟" اُنکے سوال پر اس نے نفی میں سر ہلا

دیا

"چلو پھر جلدی سے پار لے تیار ہو آؤ نہیں تو بارات آجائے گی" انہوں نے محبت سے

کہا

"لیکن بابا"،،،

"لیکن ویکن کچھ نہیں" انہوں نے جلدی سے اسکی بات کاٹی "سمان جلدی سے چھوڑ آؤ  
انہیں بارات کا ٹائم قریب آرہا ہے پھر واپس بھی آنا ہے "سمان اُنکی بات کی تائید میں سر ہلاتے  
ہوئے اُسے ابرو اچکا اچکا کر چھیڑنے لگا

"ہبہ جلدی سمان سمیٹو اور جانے کی تیاری کرو میں جب تک انتظام دیکھتا ہوں" وہ  
انہیں سمجھا کر اس کے سر پر ہاتھ پھیرتے وہاں سے چلے  
"ہممم اب چلیں میڈیم؟" ہبہ نے برجستہ بولا

تو اس نے خوشی خوشی اثبات میں سر ہلا دیا  
www.novelsclubb.com

"ڈرامے باز۔۔" ہبہ نے اس کے سر پر چپٹ لگاتے مصنوعی ناراضگی سے کہا  
تینوں کھلکھلا کر ہنس پڑے

♡♡♡♡♡♡♡♡

وہ باتھ روم سے باہر آیا ہی تھا کہ دھڑا دھڑا آتے میسجز نوٹیفکیشن نے اُسے چونکا دیا وہ ٹاول سے سر پونچھتے ہوئے موبائل کی طرف آیا "خبری کی اتنی مسڈ کالز؟" وہ حیرت سے اسکرین کو دیکھ رہا تھا

"سب ٹھیک تو ہے ناں زورین تو ٹھیک ہے؟" اُسے وسوسوں نے گھیر لیا اس نے جلدی سے اُسے کال ملائی

"کال اٹھاو خبری" وہ بے چینی سے کمرے میں ٹہلنے لگا

"ہیلو صاحب جی،، بلا آخر اس نے کال اٹینڈ کر ہی لی

"کیا ہوا خبری اتنی کالز کیوں آئی ہوئی تھی تمہاری؟" اس نے جلدی سے سوال کیا

"سر جی اب کیا فائدہ اتنے دنوں سے آپکو کالیں کر رہا ہوں آپ جو اب ہی نہیں دے

رہے تھے" وہ بیزاری سے بولا

"بکواس بند کرو سیدھی سیدھی طرح بتاؤ کیا ہوا ہے؟" راحم غصے سے اکھڑا

"اوجی لڑکی کی شادی ہو رہی ہے نکاح ہے تھوڑی دیر میں شامیانے لگ گئے ہیں آپ

اب کال کر رہے ہو"

راحم سن کانوں سے اسکی بات سن رہا تھا

"کیا بکواس کر رہے ہو ہوش میں ہو تم؟! " راحم نے ڈوبتے دل کو سنبھالتے ہوئے اسکی

بات کی نفی کرنا چاہی

"سرجی میں کیوں جھوٹ بولوں گا آکر خود دیکھ لیں" اس نے تڑخ کر کہتے ہوئے کال بند

کردی وہ بے یقینی کی کیفیت سے موبائل اسکرین کو دیکھتا رہ گیا

"ایسا کیسے ہو سکتا ہے؟" وہ لایقینی سے خود کو شیشے میں دیکھ رہا تھا

"زورین کسی اور کی کیسے ہو سکتی ہے؟" وہ بے چینی سے ٹہلنے لگا اور پھر زورین کو کال ملا

دی اُسکا نمبر بند آ رہا تھا

"زورین کال اٹھاؤ" اسکا نمبر مسلسل بند آ رہا تھا اس نے غصے سے چیختے ہوئے موبائل بیڈ

پر پھینک دیا

"زورین تم ایسا نہیں کر سکتی میرے ساتھ" وہ بال نوچتے ہوئے چیخ رہا تھا پھر وہ بڑھا

ڈریسنگ ٹیبل پر ہاتھ جمائے کھڑا ہو گیا اور پاؤں ہلاتے ہوئے آنکھیں بند کیے سوچنے لگا

"تمہیں میری ہونا قبول نہیں ہے نا تو میں تمہیں کسی اور کی بھی نہیں ہونے دوں گا"

اس نے غصے سے سوچتے ہوئے یکدم آنکھیں کھولیں اور شیشے میں نظریں گرائے خود کو دیکھنے لگا

غصے سے لال نمی بھری آنکھیں مانو آنسو ابھی چھلک اٹھیں گے

"زورین انجام اچھا نہیں ہوگا" اس نے وارننگ کے انداز سے سر ہلاتے ہوئے دراز سے

ناول نکال کر ڈسٹ بن میں پھینکا لاکٹ اسی کے اندر تھا وہ بھی چھلک کر ڈسٹ بن میں جا گرا پھر

پرفیوم کی بوتل اٹھا کر ڈسٹ بن میں پوری قوت سے پھینکی جس سے وہ کرچی کرچی ہو کر ناول



بھگو گئی اور پھر راحم نے لائٹر جلا کر ڈسٹ بن میں پھینک دیا پر فیوم پر آگ پڑتے ہی پورا ناول  
بری طرح سے سلگ اٹھا آگ تیزی سے کاغذوں کو راہ کرنے لگی اور اسکی امانت کو بھی۔۔۔

"اگر وہ مل گئی تو تمہیں چھوڑ دوں گا اور اگر ناملی تو یہ دنیا" اس نے دراز سے اپنی پستول

اٹھائی اور اس سے مخاطب ہوا اور پھر سر جھٹک کر کمر کے نیچے بیلٹ میں اٹکایا اور آنکھوں کو  
بیدردی سے رگڑ کر ہاتھوں سے بال سنوارتا موبائل اٹھا کر وہ نیچے کی طرف بڑھا جبکہ دوسری  
طرف آگ کے شعلوں نے ڈریسنگ ٹیبل کو سلگانا شروع کر دیا تھا

"میں ابھی آپکو بلانے آہی رہی تھی" راحم کو سیڑھیاں اترتے ہوئے دیکھ کر صلح نے

آگے بڑھ کر کہا

[www.novelsclubb.com](http://www.novelsclubb.com)

"آپکا فیورٹ ناشٹاریڈی ہے جلدی سے آئیں بیٹھیں ساتھ مل کر کھاتے ہیں بہت بھوک

لگی ہے" صلح نے اس کے لیے کرسی کھینچ کر لاڈ سے کہا وہ زبردستی کی مسکان سجاتا ڈائمنگ ٹیبل پر

آبیٹھا آزر غنی پہلے سے ہی ٹیبل پر موجود تھے اُسے دیکھ وہ ندامت میں گھر گئے

"کیسی طبیعت ہے اب؟؟" انہوں نے گلا کھنکتے سوال کیا مگر وہ خاموشی سے نظریں جھکائے بیٹھارہا کسی سے بھی آنکھیں ملا کر اپنے اندر اٹھتے طوفان کو ظاہر نہیں کرنا چاہتا تھا

"مما بھائی ماشاء اللہ دولہا لگ رہے ہیں ناں" صلح نے اسکی پلیٹ میں پراٹھا رکھتے انھیں متوجہ کیا

"ہاں ماشاء اللہ، انہوں نے دل ہی دل میں اسکی نظر اتاری

وہ لب بھینچے خاموشی سے سر جھکائے چھوٹے چھوٹے نوالے کھانے لگا

"بابا ہم لوگ بھائی کا رشتہ لے کر جانے والے ہیں آپ چلیں گے ہمارے ساتھ؟" صلح نے ٹیبل پر خاموشی دیکھ بات کا آغاز کیا وہ شرمندگی سے نظریں چراگئے

"ضرور کیوں نہیں اگر راحم اپنے بابا کو معاف کر دے اور اُسے کوئی اعتراض ناہو تو"

انہوں نے اُس سے اُسے دیکھا لیکن وہ بدستور سپاٹ چہرہ لیے کھانا کھائے جا رہا تھا

"بھائی گم سم کیوں بیٹھے ہو انتظار نہیں ہو رہا ہے کیا؟" طلحہ نے محفل میں داخل ہوتے حسبِ معمول جملہ کسا

"ہاں مجھے بھی لگتا ہے ادیبہ کے بغیر ہی جانا پڑے گا زورین بھابھی کا رشتہ مانگنے " صلح

نے بھی ہنستے ہوئے اسکی بات کی تائید کی

"کوئی کہیں نہیں جا رہا" اس نے سختی سے کہہ کر سب کو خاموش کرادیا

"کیا ہوا بھائی؟؟" طلحہ نے ٹھٹھک کر اس کی سرخ آنکھوں کو دیکھا اس نے جلدی سے

نظریں پھیر لیں

"جھوٹ فریب جھوٹی تسلی کچھ بھی دینے کا وقت نہیں رہا انکی ضد پوری ہو گئی وہ نہیں

ملی مجھے شادی ہو رہی ہے اس کی آج " وہ بے بسی سے اپنی حالت پر ہنس رہا تھا سبھی غم و حیرت

سے اس کے اذیت بھرے چہرے کو دیکھ رہے تھے

www.novelsclubb.com

"خوشی تو بہت ہو رہی ہو گی ناں آپکو؟" وہ بے چینی و اضطراب سے ٹیبل پر انگلی بجا رہا تھا

"اتنی پلیننگز کر رہے تھے آپ اُسے مجھ سے جدا کرنے کی پروہ تو ایک پل میں میری ایک

بیوقوفی پر ہی کسی اور کی ہو گئی " غنی صاحب شرمندگی سے اسکی شکوہ گو نظروں سے منہ پھیر گئے

"نظریں کیوں چرارہے ہیں غنی صاحب،، مبارک ہو آپ کو آپ نے اپنے بیٹے کو برباد کر دیا" وہ غم و غصے سے اُنھیں دیکھتے ہوئے طنز کر رہا تھا

"بھائی کوئی مس انڈر سٹینڈنگ ہو گئی ہوگی،، ہم ابھی جارہے ہیں ناں بات کریں گے اُن سے" طلحہ نے اس کا بازو مسلتے ہوئے اُسے تسلی دینی چاہی

"کس سے بات کرو گے؟ اس کے باپ سے جس نے مجھے گھر سے نکال دیا یا اس کے ہونے والے شوہر سے؟" وہ غصے سے اُسے آنکھیں دکھاتے ہوئے پھر ا صلح کانپ کر آنکھیں بند کر گئی

"کیا کہو گے وہاں جا کر کہ آپ غلطی سے بارات لے کر آ گئے ہم لوگ تو بس پہنچنے ہی والے تھے رشتہ لے کر بس ذرا ہمارے باپ کو منانے میں تھوڑی دیر ہو گئی" وہ چلاتے ہوئے ایک دم کھڑا ہو گیا کرسی غیر متوازن ہو کر نیچے جا گری

"بھائی آرام سے کچھ نہیں ہو گا وہ آپ کی ہیں صرف آپ کی" طلحہ نے آرام سے تسلی دیتے

اسے سمجھایا

"ابھی بھی آرام کروں میں؟ وہ کسی اور کی ہونے جا رہی ہے" راحم نے آنکھوں سے آنسو جھٹکتے ہوئے بے یقینی سے اُسے دیکھا سین بیگم ہمت مجتمع کر کے اسکی طرف بڑھی

"راحم اسٹریس مت لو بیٹا طبیعت خراب ہو جائے گی میں چلتی ہوں ناں تمہارے ساتھ میں بات کروں گی اُن سے،،

"ہاں اور وہ تو مان جائیں گے، راحم نے بیدردی سے اُنکی بات کاٹی

"کچھ نہیں کر سکتے آپ لوگ کچھ نہیں" "،،،، you guys are failure وہ نفی میں سر ہلاتے نخوت سے کہتا باہر کو چل دیا

"بھائی کہاں جا رہے ہو آپ؟" طلحہ نے جلدی سے بھاگ کر اُسے بازو سے تھام کر روکا

"اُسے اسکی شادی کا تحفہ دینے" راحم نے بیدردی سے ہنس کر طلحہ کی آنکھوں میں آنکھیں ڈالیں

"بھائی میں آپکو جانے نہیں دوں گا آپ پھر سے کوئی پاگل پن کر دیں گے" اس نے راحم کو مضبوطی سے پکڑا

"طلحہ چھوڑو مجھے۔۔۔" راحم نے دانت پہ دانت جمائے اُسے غصے آنکھیں دکھائیں

"بھائی پلیز مت جائیں مجھے ڈر لگ رہا ہے آپ سے" صلح نے سسکتے ہوئے اس کے

سامنے ہاتھ جوڑے وہ بے بسی سے سر جھکا گیا

"مجھے کمزور کر رہے ہو تم دونوں" اس نے طلحہ کو گردن کے پیچھے سے پکڑ کر اُس کا سر

اپنے سر سے ملا لیا

"بھائی پلیز کوئی بیوقوفی مت کیجئے گا ہم ٹوٹ چکے ہیں اور نہیں سہہ پائیں گے" وہ لاجاری

سے بولتے ہوئے رو دیا

"کچھ نہیں کروں گا تم بس سب کا خیال رکھنا، اسکی آنکھوں سے بھی بے اختیار اشک

بہہ نکلے

طلحہ کی گرفت ڈھیلی پڑ گئی راحم نے آنکھیں موند کر دل ہی دل میں اس سے معافی مانگی

اور پھر آنسو ضبط کر کے ایک جھٹکے سے اُسے دور گرایا صلح نے حیرانگی سے منہ پر ہاتھ رکھا

سب ہکا بکا اُسے دیکھنے لگے وہ ابھی سنبھلے ہی نہیں تھے اس بات پر کہ راحم نے پیچھے قدم

بھرے

"مجھے معاف کر دینا" اس نے جلدی سے کہہ دروازے سے باہر نکل کر دروازہ لاک کر

دیا

"بھائی نہیں!" صلح اور طلحہ چلاتے ہوئے زور زور سے دروازہ پیٹ رہے تھے طلحہ جلدی

سے بھاگتا ہوا ڈرائنگ روم کی ونڈو پر سے کارٹن ہٹانے لگا

"بشیر دروازہ مت کھولنا دروازہ لاک کر دو" راحم کو گاڑی کی طرف بھاگتا دیکھ طلحہ نے چیخ

کر چوکیدار کو پکارا

www.novelsclubb.com

"بھائی مت کرویار میں مر جاؤں گا" راحم نے پلٹ کر طلحہ کو دیکھا بے بسی سے سر جھٹک

کر چوکیدار کی طرف متوجہ ہوا

"جلدی دروازہ کھولو،،،"

"صاحب جی طلحہ صاحب منع کر رہے ہیں۔۔۔" اس نے ڈرتے ہوئے اس کی بات کی

نفی کی

"دروازہ کھول رہے ہو یا گولی ماروں" راحم نے پستول نکال کر اس پر تانی وہ ہیبت زدہ سر

پر پاؤں رکھے دروازہ کھولنے بھاگا اس نے پلٹ کر ونڈو کی طرف دیکھا تو سبین بیگم اور صلح

بے بسی سے ہاتھ جوڑے اُسے روک رہی تھیں،،، اور طلحہ،،،

"طلحہ کہاں ہے؟" اس نے متلاشی نگاہوں سے ادھر ادھر دیکھا تو فرسٹ فلور کی بالکنی

سے اترتے طلحہ پر اسکی نگاہ پڑی تو اس نے بجلی کی سے تیزی سے گاڑی میں بیٹھتے گاڑی بھگا ڈالی

طلحہ اسے پکارتا ہی رہ گیا تبھی راحم کے کمرے سے اٹھتے دھوئیں نے سب کو اپنی طرف متوجہ کیا

www.novelsclubb.com

وہاں کا منظر دل چیر دینے والا تھا

♡♡♡♡♡♡♡♡



"سوری طلحہ صاحب آپکو انتظار کرنا پڑا تھوڑا میٹنگ میں پھنس گیا تھا آپ بتائیں اتنی

جلدی خدمت کا موقع دے دیا آپ نے" انھوں مصافحہ کرتے ہوئے معذرت کی

"نہیں سراسکی کوئی ضرورت نہیں شرمندہ مت کریں ڈی\_ آئی\_ جی ہیں آپ آخر اتنا

انتظار تو چلتا ہے" طلحہ نے اپنے اندر اٹھتی بے چینوں کو کنٹرول کرتے ہوئے کہا

"آپکی زرنوازش ہے،، کیا لیں گے چائے یا کافی؟" انھوں نے مسکرا کر کہتے ہوئے

ریسیور اٹھالیا

"نہیں سراسکی کوئی ضرورت نہیں دارصل میں بہت ضروری کام سے آپکے پاس آیا

ہوں" تذبذب میں کہتے وہ انھیں فکر مند کر گیا

www.novelsclubb.com

"سب خیریت،، راحم صاحب ٹھیک ہیں" وہ ریسیور رکھ کر طلحہ کی طرف متوجہ ہوئے

"کچھ ٹھیک نہیں ہے" طلحہ نے بے چینی سے انگلیاں چٹخائیں

"آپ پانی پیئیں ریلیکس کریں،،" انھوں نے پانی کا گلاس اس کی طرف بڑھایا

"در اصل میں یہاں ایف\_ آئی\_ آر لکھوانے آیا اور میں چاہتا ہوں ابھی کے ابھی آپ

ایکشن لیں" اس نے پانی کا گلاس سائیڈ میں رکھتے ہوئے کہا

"اوکے" وہ ریلیکس پوزیشن سے سیدھے ہو بیٹھے

"اور کس بارے میں ہے یہ ایف\_ آئی\_ آر؟" وہنا سمجھی سے اس کی بے چینی کو دیکھ

رہے تھے

"ایک قتل کی جو کچھ دیر میں ہونے والا ہے" طلحہ کی بات پر ان کے ابرو اٹھ گئے

"کس کا قتل؟"

www.novelsclubb.com وہ تذبذب سالب کاٹتے انھیں دیکھنے لگا

"طلحہ کس کا قتل؟" اسے خاموش دیکھ انھوں نے بات دہرائی

"زورین حامدی کا" طلحہ نے دل مضبوط کرتے بتایا

"اور کون کرے گا یہ قتل؟" انھوں نے اچھنبے سے پوچھا

"راحم"

"راحم آزر" طلحہ نے سختی سے لب بھنچے کہا اسکی بات پر انکی آنکھیں حیرت سے شک ہو

گئیں "راحم"؟

♡♡♡♡♡♡♡♡

اے بے پرواہ انسان تو ٹھہر کر سوچ تو سہی

رب بلاتا ہے تجھے تو پلٹ کر دیکھ تو سہی  
www.novelsclubb.com

وہ غصے سے بند ہوتے دماغ سے رش ڈرائیونگ کر رہا تھا کہ تبھی اس کا موبائل رنگ

کرنے لگا

"طلحہ تنگ مت کرو مجھے" اس نے بنا دیکھے موبائل بے دلی سے دیش بورڈ پر پھینکا تبھی ایک بچہ اسکی کار کے سامنے آگیا اس نے گھبرا کر اسے بچانے کے لیے کار دوسری طرف گھمائی تو وہ فٹ پاتھ سے جا ٹکرائی راحم نے جھک کر اٹھا کر تیز ہوتی دھر کنوں کو کنٹرول کرتے سائیڈ مرر سے پیچھے کی طرف دیکھا وہاں لوگوں کا مجمع جمع ہو گیا تھا وہ تھوک نکل کر گلے کو تر کر تا گاڑی سے اتر آیا

"یار بچے کو کچھ نہ ہو اہو" ڈرتے قدموں سے مجمع کی طرف بڑھ رہا تھا اور پھر مجمع کے بیچ بیچ روتے بلکتے صحیح سلامت بچے کو دیکھ اسکی جان میں جان آئی وہ شکر کا سانس لیتا مجمع کو چیرتا ہوا اس کے پاس آرکا

www.novelsclubb.com

"کیا تماشا لگایا ہوا ہے یہاں پہ" چور کی داڑھی میں تنکا وہ الٹا انھیں ڈانٹنے لگ گیا

"اندھے ہو دیکھ کر نہیں چلا سکتے گاڑی؟" ایک دراز عمر بوڑھے نے جملہ کسا

"میاں جی کام کریں جا کر اپنا،،، چلیں جائیں سب کوئی سر کس نہیں کھلا ہوا" اس نے

برہمی سے کہتے سب کو چلتا کیا

"آؤڈرو مت ہاتھ پکڑو میرا" راحم نے ہاتھ بڑھا کر اسے اٹھنے کا اشارہ کیا وہ چند پل جھجک کے بعد اپنا چڑیوں بھرا پنجرہ اٹھاتا اس کا ہاتھ پکڑ کر اٹھ کھڑا ہوا

راحم اسے لیے گاڑی کی طرف چلا آیا اور پھر اس اٹھا کر گاڑی کے بونٹ پر بٹھا اپنے روبرو کیا

"ایم سوری۔۔ مجھے معاف کر دو غصے میں گاڑی چلا رہا تھا" راحم شرمندہ ہوا

"اگر میں مر جاتا تو میرے گھر والوں کا کیا ہوتا" پریشانی سے بولتے ہوئے وہ پھر سے رونے لگ گیا اور راحم کو مزید ندامت میں ڈال گیا

"مجھے معاف کر دو آئندہ دھیان رکھوں گا میں اور تم بھی دھیان رکھا کرو ٹریفک چلتے ہوئے سڑک کر اس مت کیا کرو" راحم نے اپنی غلطی تسلیم کرتے اسے پیار سے سمجھایا

"کیا کرنے جا رہے تھے اتنا بھاگ کر سڑک پر؟" راحم نے جیب سے رومال نکال کر اس کے آنسو پونچھے

"وہاں دوسری طرف لوگ بس کا انتظار کرنے کھڑے ہوئے تھے انھیں چڑیا بیچنے جا رہا

تھا" راحم کا دل درد سے بھر آیا

"عمر کیا ہے تمہاری؟" اس نے حیرانی سے پوچھا

"گیارہ سال" اس نے معصومیت سے جواب دیا

"تو اسکول جانے کی بجائے چڑیا کیوں بیچ رہے ہو؟"

"جاتا تھا اسکول ابو کا ایکسٹنٹ ہو گیا ہے گھر میں کھانے کیلئے کھانا نہیں ہے اسی لیے امی

چڑیا پکڑ کر دیتیں ہیں بیچنے کیلئے" اس کے آنسوؤں میں پھر سے روانی آگئی راحم کا دل کٹ کر رہ گیا

www.novelsclubb.com

"سب چلے گئے میری چڑیاں کون خریدے گا؟" بس کے ہارن پر وہ متوجہ ہو کر غمزہ ہو گیا

"میں ہوں ناں میں خریدوں گا تمہاری چڑیاں" راحم نے آنکھوں میں اترتی نمی کو جھٹکتے

ہوئے مسکرا کر کہا

"بیچو گے مجھے چڑیاں؟" راحم کے سوال پر اس نے ہاتھوں سے آنسو پونچھتے زور و شور

سے ہاں میں سر ہلایا

"نام کیا ہے تمہارا؟"

"اسامہ سرور" اس نے بشاش لہجے میں بتایا

"چلیں اسامہ سرور تمہارے گھر؟" راحم نے مسکرا کر اسکا پنجرہ اٹھا کر بیک سیٹ پر رکھا

اور پھر اسے گاڑی میں بیٹھا کر اس کے گھر کاراشن خرید کر اسے اس کے گھر پہنچایا

"امی دیکھیں انکل نے مجھے اتنا سب کچھ لے کر دیا ہے اب تو آپ مجھے کام پر نہیں بھیجیں

گی؟" وہ خوشی سے جھوم کر اپنی ماں کے گلے لگ گیا

"آپ کون؟" وہ حیرانی سے گویا ہوئیں

"جی وہ دراصل آج میری گاڑی سے اسامہ کی ایکسیڈنٹ ہونے والا تھا" راحم نے ندامت

سے بتایا

"ہائے میرے بچے ٹھیک ہو؟" وہ دھل کر اسے دیکھنے لگیں

"جی۔۔۔جی بالکل ٹھیک ہے۔۔۔ آپ کو اس طرح اسے باہر نہیں بھیجنا چاہیے وہ بھی اتنی

بری ٹریفک والی جگہ پر" راحم نے راشن کے بیگ انھیں تھماتے سمجھایا

"بس کیا کریں جی مجبوری ہے" انھوں نے دوپٹے کا پلو دانتوں تلے دابے شرمندگی سے

بتایا راحم ان کی حالت سمجھتا گاڑی کے لیفٹ سائیڈ گھوم کر ڈیلیش بورڈ کے خانے سے پیسے نکالنے

لگا

"صاحب جی آپ کی گاڑی کا تو بہت نقصان ہو گیا" وہ دروازے سے دیکھتے ہوئے زرا سا

آگے ہوئیں

[www.novelsclubb.com](http://www.novelsclubb.com)

ان کی بات راحم گاڑی کی حالت غیر کی طرف متوجہ ہوا گاڑی کی لیفٹ سائیڈ بری طرح

سے خراب ہو چکی تھی

"کوئی بات نہیں میں ٹھیک کروالوں گا" اس نے انگور کرتے پیسوں کے ہزار والے تین

بنڈل ان کی طرف بڑھائے



"صاحب جی یہ کیا ہے" ان کی حیرت سے آنکھیں پھٹ گئیں  
"یہ تھوڑے سے پیسے ہیں اپنے شوہر کو بولیے گا کوئی چھوٹی سی دکان کھول لیں لیکن بچے  
سے کام نہ کروائیں پلیز" راحم نے رسائیت سے سمجھاتے پیسے انھیں تھمائے انھوں خوف سے  
ادھر ادھر دیکھ کر پیسے جلدی سے دوپٹے کے پلو میں لپیٹ لیے  
"تو میں اس بات کا یقین کر لوں ناں اسامہ کل سے اسکول جائے گا نا کہ سڑکوں پر خوار  
ہونے"

"ہاں جی بالکل صاحب جی میں وعدہ کرتی ہوں آئندہ سے کبھی اسامہ کو کام پر نہیں  
بھیجوں گی" ان کی بات پر وہ دل سے مسکرا دیا

www.novelsclubb.com

"چلیں ٹھیک ہے میں چلتا ہوں پھر" اس نے یقین ہوتے اجازت طلب کی  
"السلامتی دلی خواہش پوری کرے جی آپکو کوئی غم نہ دے" انھوں نے ہاتھ اٹھا کر دل  
سے دعائیں کیں

"خدا کرے آپکی دعا قبول ہوں" وہ درد بھری مسکراہٹ ہونٹوں پہ سجاتا گاڑی میں آ

بیٹھا اور گاڑی اسٹارٹ کر دی

موبائل دوبارہ سے بجنے لگا

"گھر پر سب پریشان ہونگے ایک بار بات کر لوں" اس کا دل غم سے پسینے لگا

"زا کر کی کالز؟" لیکن اسکرین کو دیکھ کر وہ حیرت میں ڈوبا

"کہیں زورین۔۔۔۔۔؟" ایک لمحے کو اس کا دل بلیوں اچھلنے لگا کہ اس کا نکاح نہیں ہو رہا

وہ ہاسپٹل میں ہے اور دوسرے ہی لمحے ہاسپٹل کا سوچ کر بے چین ہو گیا

"ہاں زا کر بولو؟" اس نے بے قراری سے کال ملاتے ہوئے پوچھا

"سرجی کہاں ہیں آپ مجھے آپکی مدد چاہیے تھی" وہ بولتے ہوئے بچوں سا بلکنے لگا

"کیا ہوا زا کر رونا بند کرو ٹھیک سے بتاؤ" راحم نے نرم لہجے میں کہا

"سرجی دو دن پہلے میں اپنے بھائی کو ہاسپٹل لے کر آیا تھا اس نے خود کشی کی کوشش کی تھی نزدیک یہی ہاسپٹل تھا لیکن یہ بہت مہنگا ہے میں نے ایڈوائس دے کر علاج تو کروایا مگر اب پیسے نہ جمع کروانے کی وجہ سے وہ لوگ ہمیں اس سے ملنے نہیں دے رہے" وہ تفصیل سے بیان کرتے پھر سے رونے لگ گیا

"ایک تو تم رونا بند کرو اور آتا ہوں میں پریشان مت ہو لو کیشن بھیجو مجھے فوراً" راحم اسے ڈانٹتے ہوئے جھنجھلایا

"سرجی بہت بہت شکریہ آپکا" وہ مشکور لہجے میں بولا

"کوئی بات نہیں جلدی سے لو کیشن بھیجو" اس نے کہتے ہوئے کال ڈراپ کر دی

"لگتا ہے تم تک آج قسمت پہنچنے نہیں دے گی مجھے زورین حامدی" راحم نے خود کلامی

کی اور کار اسٹارٹ کر دی



تمہیں واپس پانا ہے تمہی کو کھو کر

"طلحہ ایک بات پھر سوچ لو اگر یہ ایف\_ آئی\_ آر ایک بار درج ہو گئی تو میں تمہیں اسے واپس نہیں لینے دوں گا" انہوں نے انگلی اٹھا کر تنبیہ کی "میں نے سوچ سمجھ کر ہی یہ فیصلہ لیا ہے سر آپ بے فکر رہیں میں خود چاہتا ہوں اُنھیں عیش کی خود سری سے چھٹکارا ملے" طلحہ نے اعصاب ڈھیلے چھوڑتے اذیت سے دوچار ہو کر کہا

"فکر مت کرو میرے ہاتھ آیا تو سارے کس بل نکال دوں گا" مزے سے کہتے وہ مسکرا دیے اور ٹیلی کام کی طرف گھومے

"حوالدار صاحب اسپیشل ٹیم کو بلائیے ارجنٹ نوٹس پر ضروری کیس آن پڑا ہے" وہ اُسے  
معنی خیزی سے دیکھتے ریسیور اٹھا کر اپنے حوالدار کی طرف متوجہ ہوئے

"اوکے سر" دوسری طرف سے تابعداری سے جواب ابھرا

"طلحہ راحم صاحب کا نمبر چاہیے ہو گا ٹریس کرنے کے لیے" وہ حوالدار کو حکم جاری کر  
طلحہ کی طرف مڑے اس نے اثبات میں سر ہلاتے موبائل اسکرین پر راحم کا نمبر نکال انکی طرف  
بڑھا دیا

"بھائی مجھے معاف کر دیجئے گا یہ ضروری ہو گیا تھا" طلحہ دل ہی دل میں نادام ہوا

www.novelsclubb.com



دردِ زندگی بس اک یہی ستم باقی تھا؟

"سر میں آپ کا کیسے شکریہ ادا کروں آپ نے میری اتنی بڑی مشکل حل کی" زاکر مشکور

انداز میں اُس کا ہاتھ پکڑے ہوئے تھا

"اچھا اچھا اب بس ان سب کی کوئی ضرورت نہیں" راحم نے مصنوعی خفگی سے ڈپٹا

"نہیں سر آپ نہیں جانتے آپ نے مجھ پر کتنا بڑا احسان کیا ہے میں اپنے بھائی کو یوں

تڑپتا ہوا دیکھ اپنے اوسان کھو بیٹھا تھا" وہ یاد کرتے ہوئے غمگین ہوا

"کیا زیادہ درد ہوتا ہے ہاتھ کی نبض کاٹنے سے؟" راحم نے جھجھکتے ہوئے پوچھا

"بالکل سر" اس نے پر یقین لہجے میں کہا "انسان بھی ایسے ہی تڑپتا ہے جیسے کسی جانور کی

شہ رگ کاٹ دی جائے اور وہ چیختے ہوئے تڑپتا ہے" زاکر کی بات پر اُس کا دل خوف سے بھینچ گیا

اُسے قربانی کے جانور یاد آنے لگے اس کے چہرے پر اضطرابی عیاں تھی

"اور اگر کوئی ڈائریکٹ دل پہ گولی مار دے تو کیسا محسوس ہوتا ہے I mean کیا

کیفیت ہوتی ہے؟" راحم نے اس سے نظریں چراتے پوچھا

"سراکثر تو لوگ دل پر نہیں مارتے انھیں لگتا ہے کہ دل سینے کے بالکل بائیں طرف ہے لیکن اصل میں تو دل سینے کے درمیاں میں ہے ہاں لیکن دل کا رخ بائیں طرف ڈیڑھ انچ بڑھا ہوا ہے اسی لیے اکثر لوگوں کی گولی دل کی بجائے کندھے میں پیوست ہو جاتی ہے" وہ اپنی ہی طور ہانکے جا رہا تھا اُسے نہیں معلوم تھا کہ وہ لاعلمی میں راحم کے دماغ میں بھرے شر کو رستہ دے رہا تھا

"اور درد ایسا ہوتا یوں جیسے کوئی لوہے کی گرم سلاخ آپکے جسم میں پیوست کر دے اور گولی کے بارود کا زہر جسم میں ہو میں خوشبو گھلنے کی تیزی سے پھیلتا ہے اور اگر گولی سیدھا دل میں لگے تو انسان کی چند لمحوں میں ہی موت طے ہو جاتی ہے دل تو پوری طرح سے پھٹ چکا ہوتا ہے جسم اور دماغ کو خون ملنا بند ہو جاتا ہے اسی لیے چند منٹ میں ہی جسم بے جان ہو جاتا ہے"

زا کر کی تفصیل پر راحم کے دل میں موت کا خوف پیدا ہونے لگا اُسے ڈر لگنے لگا

"آپکو پتہ ہے راحم سر موت اتنی بھیانک چیز ہے کہ کبھی کبھی جی چاہتا ہے کہ سلو پوائزن کھا کر آرام کی موت مروں" زا کر بتاتے ہوئے خود کی ہی بات پر ہنس پڑا

"میں بھی ناں پاگل ہو گیا ہوں کیسی بہکی بہکی باتیں کر رہا ہوں آپ سے" وہ اپنے سر پر

چپت لگاتے ہوئے سنبھلا

"سلو پوائزن مطلب؟" راحم کی سوئی اسکی بات پر اٹک گئی "کیا اس سے انسان دھیرے

دھیرے مرتا ہے؟" راحم نا سمجھی سے اُسے دیکھنے لگا

"نہیں سر" وہ اسکی نا سمجھی پر نفی میں سر ہلاتا ہنس دیا

"نام سلو ہے مگر اسکا مطلب یہ نہیں ہے کہ اثر بھی سلو کرتا ہے،،، دراصل ایک زمانے

میں سائنٹسٹ نے ایک پوائزن بنایا تھا جس سے کہ انسان کو نیند جیسی موت آئے لیکن بعد میں

اس کے غلط استعمال کی وجہ سے اُسے بند کر دیا گیا" زا کرنے سنجیدگی سے بتایا

"لیکن کیوں بنایا تھا؟" راحم اب بھی الجھا ہوا تھا

"سر آپ اتنا کیوں الجھ رہے ہیں آپ کو کسی کو دینا ہے کیا؟" وہ اچھنبے سے پوچھتا کھلکھلا

دیا تو راحم بھی قدرے جھنب سا گیا

"تمہیں اتنا سب کیسے معلوم ہے؟" راحم نے مشکوک نظروں سے اسے گھورا



"سر میں میڈیکل کا کافی اچھا اسٹوڈنٹ تھا لیکن گھر کے حالات اور خرچے کی تنگی نے مجھے پڑھائی چھوڑ کر ریسپشنسٹ کی نوکری پر مجبور کر دیا" وہ بتاتے ہوئے آبدیدہ ہو گیا اور پھر دونوں کے بیچ خاموشی حائل ہو گئی

"سر دراصل انہوں نے سنجیدہ بیماری والے مریضوں کے لیے بنایا تھا جن کی بیماری کا کوئی علاج نہ رہے اور انکی موت ازیت بھری ہو جیسے کے زورین میڈیم۔۔۔۔۔" بتاتے ہوئے اسکی زبان پھسل گئی اس نے ڈر کر زبان دانتوں تلے دبالی اور خوف سے راحم کے چہرے پر بدلتے تاثرات کو دیکھنے لگا

"کیا بکواس کی تم نے؟" راحم کا غصہ ایک دم سے ابھرا وہ کھا جانے والی نظروں سے اسکی آنکھوں میں آنکھیں ڈال اُسے دیکھنے لگا

"کیا بکواس کی تم نے ابھی میں نے پوچھا؟" اب کے راحم نے غصے سے اُسکا گریبان پکڑ

لیا

"سر وہ... وہ۔۔۔" زاکر کی ڈر کے مارے سانس اٹکنے لگی

"جلدی بولو کیا" راحم برہمی سے بولا

"سر میں آپکو بتانے ہی والا تھا زورین میڈیم کی فائنل رپورٹس آگئی تھیں اور ڈاکٹر نے

انکی بیماری کو علاج کنفرم کر دیا تھا" زاکر نے لڑکھڑائی آواز میں بتایا

راحم کا دماغ بھک سے اڑ گیا ہاتھوں کی گرفت ڈھیلی ہو گئی وہ بے یقینی سے اُسے دیکھنے لگا

"سر میرا یقین کریں میں نے سچ میں نے خود ریکارڈز میں دیکھا تھا میں آپکو انفارم کرنا

چاہتا تھا مگر آپکا نمبر بند آ رہا تھا اور پھر میرے گھر میں یہ مسئلہ ہو گیا" اس نے لاچاری سے وجہ

بیان کی

راحم لایقینی سے ڈوبتے دل کو سنبھالتے گاڑی کا سہارا لے کر کھڑا ہو گیا

"میں اُسے مارنے چلا تھا جو خود موت کی کاگار پر کھڑی ہے" راحم کی آنکھوں سے ایک

آنسو بے ضبط ہو ٹوٹ کر گرا اس نے انگلیوں کے پوروں پر آنسو جذب کر کے حیرانی سے نظروں

کے سامنے کیے

"میں کیوں رو رہا ہوں؟"



اداں ہے دل بے قرار تھوڑی ہے

مجھے بھلا کسی کا انتظار تھوڑی ہے

"راحم کے بارے میں جاننے کے بعد کیا سعد بھی مجھ سے اسی طرح بے اعتنا ہو جائے گا

جیسے بابا ہو گئے تھے" وہ اداں سے سوچ رہی تھی

"زورین" ہبہ نے اسے سوچوں کے بھنور سے باہر نکالا

"کیا ہوا اداں کیوں بیٹھی ہو؟" وہ حیرت سے پوچھنے لگی

"نہیں تو میں تو اداں نہیں ہوں" وہ پھکی سی مسکراہٹ سے بولی اور بیڈ پر تھوڑا پیچھے کو

سرک کر ہبہ کو بیٹھنے کی جگہ دی

"کوئی بات نہیں ہوتا ہے ایسا انسان نروس ہو جاتا ہے شادی والے دن امی،، بابا،، گھر

سب کو چھوڑ کر جانا ہوتا ہے ناں" ہبہ نے پیار سے اسکا چہرہ اپنے ہاتھوں میں بھرا

"ہممم" وہ بس سر جھکا کر رہ گئی

"زورین" ہبہ نے اسے سنجیدگی سے پکارا وہ سر اٹھا کر اسے دیکھنے لگی

"میری بات کا برا مت ماننا لیکن بڑی بہن ہونے کے ناتے سمجھا رہی ہوں" وہ پوری

متوجہ سے اسکی بات سن رہی تھی

"مرد کو کبھی بھی خدمت دلانا جب وہ ضد پر آجائے تو عورت کو خسارے کے علاؤہ کچھ

نہیں ملتا" ہبہ شفقت سے اسے بہت کچھ سمجھا گئی

"لیکن میں کیوں ضد دلاؤں گی؟" اس نے نا سمجھی سے کندھے اچکائے جس پہ ہبہ سر

پیٹ کر رہ گئی اس نے ارد گرد دیکھا کسی کو ناپا کر پھر سے اسکی طرف متوجہ ہوئی

"بیوقوف" ہبہ نے اس کے سر پر چپت لگائی

"مجھے لگا تم سمجھ جاؤ گی اپنی غلطی کا احساس ہو گا تمہیں "

"میں نے کونسی غلطی کی ہے " وہ حیرانگی سے اسے دیکھنے لگی

"راحم کو ضد دلانے کی غلطی " ہبہ نے دانت پیستے دبی آواز میں کہا

"کیا؟" " وہ حیرت زدہ سی پیچھے کو سر کی

"بالکل اتنی عقل نہیں آئی تمہیں کہ وہ تمہارے ہی پیچھے اتنا پاگل کیوں ہوا کیونکہ تم نے

قدم قدم پر اسے ضد دلائی اگر تم اس سے بے پرواہ ہو جاتی عام لڑکیوں کی طرح تو وہ تمہاری طرف دیکھتا بھی نہ،،، تم نے خود کو منفرد ظاہر کیا اور اسے منفرد کی تلاش نے تم تک آرو کا " ہبہ

غصے سے پھٹ پڑی [www.novelsclubb.com](http://www.novelsclubb.com)

"ہبہ تم بھی مجھے الزام دے رہی ہو؟ تمہیں لگتا ہے کہ میں نے اسے خود اپنے پیچھے لگایا "

زورین بے یقینی سے اسے دیکھنے لگی

"یارب میں اسے کیا سمجھا رہی ہوں اور یہ کیا سمجھ رہی ہے " ہبہ نے جھنجھلا کر سر تھام لیا

"نہیں نہیں تم مجھے صاف صاف سمجھاؤ ناں کیا کہہ رہی ہو" زورین اس کے روبرو ہو

بیٹھی

"میں یہ سمجھا رہی ہوں کاٹھ کی الو کے سعد کے ساتھ کسی بات پر ضد مت کرنا سے نیچا مت دکھانا وہ برداشت نہیں کرے گا نہیں تو پھر راحم والے معاملے کی طرح اس میں بھی تم ہی مجرم ہوگی صرف اپنے غصے اور بے وقوفی کی وجہ سے اللہ کرے سمجھ آ جائے تمہیں میری بات" وہ غصے سے ہاتھ جھاڑتی اٹھ کھڑی ہوئی اور عبایا پہننے لگی زورین اب بھی نا سمجھی سے اسے دیکھ رہی تھی

"خود کو اتنے اچھے شوہر ملیں ہیں ناں ایک آنسو برداشت نہیں کرتے تمہارا اسی لیے مجھے فلسفے جھاڑ رہی ہو" زورین نے بے تکی ہانگی اور ہبہ کا نقاب پہنتا ہاتھ ہلکے سے لرزا اب اسے کیا بتاتی کتنی ہی بار ہاتھ روم کے نل کے شور میں اپنے آنسوؤں اور چیخوں کو چھپایا ہے اس نے عبایا پہن کر دونوں کار میں آ بیٹھیں "زورین ایک اور بات مانو گی میری" ہبہ نے تمہید باندھی ،

"اب اور کیا رہ گیا ہے یار" وہ روہانسی ہوئی

"ٹیٹوریمو کروالوپلیز" ہبہ نے ملتی لہجے میں کہا

"کیوں میں مرنے والی ہوں" زوئی کی بات پر اس نے زور سے اسکے شانے پر تھپڑ

رسید کیا" بے شرم ہر وقت بکو اس باتیں ہی کرنا" ہبہ کی تیوری چڑھی تھبی سمان بھی گاڑی میں

آبیٹھا

"پہلے سوچا تھا تمہیں پیار سے منالوں گی لیکن تم کاٹھ کی الو ایسے نہیں سدھرو گی" ہبہ

نے تاوکھاتے اسے ہاتھوں ہاتھ لیا

"ارے کیا ہو گیا" سمان نے حیرانگی سے دونوں کو دیکھا" سمان پارلر سے پہلے ڈراما لاجسٹ

کے پاس چلو ٹیٹوریمو کروانا ہے میڈم کا "

"لیکن مجھے نہیں کروانا ہے" زورین بازو مسلتے ہوئے روہانسا ہوئی" چپ کرو تم، شوق

پورا ہو گیا ناکافی ہے سسرال جارہی ہو اب اچھا لگتا ہے یوں حرام چیز کو اپنے ساتھ لے کر گھومنا

پتہ نہیں اب تک تمہاری نمازیں بھی قبول ہوئی ہونگی یا نہیں " اسے ڈپٹتے ہوئے حیرت سے منہ کھولے سماں کو دیکھا " تم کیا دیکھ رہے ہو چپ چاپ چلو جہاں کہہ رہی ہوں "

" کتنی جو فناک لگ رہی ہو آج " سماں نے مسکراہٹ دانتوں تلے دباتے ہبہ پہ چوٹ کی

" سوری زوئی میری جان آج گبر کے آگے ہماری نہیں چل سکتی تم سعد کے ساتھ جا کر دوبارہ سے کروالینا " سماں نے بیک ویو مرر میں روہانسا نظروں سے اسے دیکھتی بہن کو تسلی دی

www.novelsclubb.com ♡♡♡♡♡♡♡♡

(جاری ہے)



# دیوانگانِ نامحرم از قلم سمیرا حیات

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔  
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP: